

www.BibleForChildren.org

Màtéyò 8



À bàkà bìn̄di bà tè'è tí ndâ Filípò ta Nàtànìyélè mì Jézù káa sili ta'ô, bìn̄di 'bí 'dakò gbí gbata Kánà, gbí to Gàlìlèyà, gii ko niì mì wó gí 'bá. Màríyà tí nawu Jézù ta o tí nò kuu bándò bà ko niì tí nò. À delè gii tè'è tí ndâ Jézù ta ndâ mbe tala có mì wó gí bà ko niì tí nò gî.



Pe nèbítì mâ gii cee 'do mì ndâ mbe kò niì gî, nawu Jézù gii 'dè có ji yí máa, «Pe mì ndú wálá.» Nawu Jézù bà-i-nò gii 'dè có ji ndâ 'duù tí nó mbe kû bàkà nèté bàndò bà ko niì nó máa, «Yí má 'dè có ji yo, yo 'ví ndii muu có mì wó nò lá.»



Jézù bà-i-nò gii 'dè có ji ndâ 'duù tí nó mbe
kû bàkà nèté bándò bà ko niì nó máa, «Yo
cu ngo yeke ndâ kpo-kpò ká'i tí nó gî.»



Ndâ 'duù tí nò mâ gii bàkà go có tí nò náa
Jézù 'dè ji ndú nò gî, Jézù gii 'dè có ji ndú
máa, «Yo cu 'bí ngo tí nò náa yo yee mí
gbí ndâ kára nò ji 'duù tí nó mbe kû njèè
ì-zó-zò nô.»



Ndâ 'dakò tí nò giì cu ngo tí nò náa ndú yee mí gbí kára
nò ya tí ji 'duù tí nó mbe kú njèè i-zó-zò nó go có mì
Jézù nò. Yí mà giì tee mítí
nje wó, ñinó a pe ká nô!
Káa yí ñò 'dóó kpokèjì tí nó
náa pe tí nò gi 'do tí nó lá.
À káa ndâ 'duù tí nó mbe
yòò ngo mí gbí ndâ
kpo-kpò kára-ngo
tí nó ká 'di gbí có
tí nò.



Mbe njèè i-zó-zò bà-i-nò gii tè'è tí 'dakò tí nó náa à kù
ko niì mì wó gí 'bá nô. Bìndi yí gii 'dè có ji yí máa, «Ndâ
'duù ta o i 'dáá gî kù njèè kùro
a pe ñinó mbe me gó ngé
waa gî nô. Yì ndâ wiři má
ye gî, ndú gii njèè pe ñinó
mbe me gó dúú-dúú lá
nó 'do ndiì. Káa wò gii
kpolo tí pe ñinó
mbe me gó ngé
waa gî nó yee tí
kpónó.»




Jézù bàkà kpédélé serè mì wó nò mí gbí gbata Kánà á Gàliléyà, tacó wàa ndâ 'duù 'ví nò ta wotí mì yì. Ndâ mbe tala có mì wó gii ùnje gítí wó dú ta yúcó gî.



Jézù gii njè nó 'do bàndò bà 'de tí ndú
ta kùro ndâ àsikérimì ndâ Ròmánò nò
ya gí 'bá mì Pìyétòrò. Yí mâ gii yee kà,
yí gii 'de na gê Pìyétòrò kuu tísì ta cô'o
gbí dìi wó.



Yí mâ giì zèè 'bí niì tí nó, cò'o ngé giì dò 'do gbí dìì wó
gî. Bìndi yí giì a gí yaà ya gí bà bàkà i-zó-zò jì Jézù.




Ta 'dê'o tí nò, si ọ́ kù ya nẹ̀e gí to, si o bà wotí gbí tàkìì
mì ndâ Jùdáyà cee gí, ndâ 'duù gii tuṛu ndâ mbe nò'o
'dáá gí, ta ndâ 'duù ọ́nó
ta ndâ i-gbí-muu ndú nó
gì tí jì Jézù. Ndâ 'duù
me mbè gii tì mí
njekèjì tí wó.



Bìndi yí gii 'vala ndâ 'duù me mbè 'do gbí ndâ tende ɲa ndâ nò'o. Yí delè gii mòkò ndâ i 'do gbí muu ndâ 'duù me mbè; káa bà 'dè có kpò ndâ i tí nò gî, tacó ndú ɲò Jézù ni gî, káa yí biya gî máa ndú 'ví 'dè có lá.



Ndâ mbè 'duù tí nò 'dáá gî kû kîkî to tacó bà tee 'bì ndú mí tí wó, tacó wotí bà 'vala ndâ 'duù tí nó mbe kû co 'do gbí dì wó nó kû 'vala ndú.



Mâ giì zeke'o, ndâ 'bí 'duù giì gi ta 'bí 'dakò mbe
gbele've gi, náa a ndâ 'duù nà'ô ká kû làngà yí gi tí ji
Jézù.



Káa kpokèjì bà yee ta yí
tà'i jì Jézù gii kpò ndú gî,
tacó ndâ 'duù tì yè
njekèjì gî.



Bìndi ndú gii 'dò ta 'dakò tí nò gí muu
'bá, bìndi ndú gii di muu 'bá gbúú-gbuu
'vii ta bàndò tí nò náa Jézù kù
ki tí wó to tí nô, bìndi ndú gii
yuu 'dakò tí nò mbe gbele've
gî nò ta kpâ-sili mì
wó gí to ji Jézù.



Jézù mà giì nò éno máa, ndú ùnje gítí
yì ta njembí ndú dú gî, yí giì
'dè có ji 'dakò tí nò mbe
gbele've gî nò, máa, «'Vii
mì ye, à si có gítí ndâ
vò i mì lo mí to gî.»
«A gí yaà. Te kpâ-sili
mì lo wàa wò 'ví
njè nó ya gí 'bá a go
có tí nó náa ye
kpónó kû 'dè
ji wò nô.»



Bìndi bà 'dè có mì Jézù jì 'dakò tí nò, yí gii njè nó ya gí
gbí gbâ, bìndi ndâ mbe tala có mì
wó gii oloko gí tàkò wó gbí gbâ
kà. Mâ gii zeke'o, gundiṛi gii
'bità bà pì tí ɲa ɲinó náa
ngo kû gii 'bità có bà
gbàngà gí gbí gbâ.
Káa Jézù ta o tí nò kuu
tìsì kû tè ɾì gbí gbâ.



Káa Jézù gii 'vee ndâ mbe tala có mì wó, máa, «Yo kú cì gúku tacó yè? Yo tee njembí yo mítí Mbírì me jé'dée gî le!» Bìndi yí bà-i-nò gii a gí yaà, yí gii do mítí ndâ gundiṛi tí nò mbe kú pì nò, ta kàpá tí nò mbe kú gbàngà nò. Ndâ i tí nò só gii ọ́ tìyò ngbi-ngbì gî. Nje ndâ mbe tala có mì Jézù náa ndú ta ndú gbí gbâ nò 'dáá gî, gii 'dèè gî. Bìndi ndú gii 'bìtà bà 'vee 'vé



gbí òkò tí ndú, máa, «A ọ́a wotí tí 'dakò yè ká éno, náa ndâ gundiṛi ta kàpá kú 'di có mì wó nó?»



Tacó Mbírì zè ndâ 'duù muu to tí nó nìkì
ngé ma. Tacó éno, yí gii je gbèe 'Viì mì
wó ji ndú. Mbírì je gbèe 'Viì mì wó ji
ndâ 'duù, tacó wàa, ndâ 'duù ñinó
mbe ùnje gítí wó nó 'ví giṛi'o lá.
Ndú delè 'ví 'de ta 'válá
ñinó mbe cee
lá nô.



Rómà 3:23 Tacó ndâ 'duù 'dáá gî bàkà vò i, bìndi bà yee gbí ngba Mbírì giì kpò ndú gî.

Rómà 6:23 Tacó mboo tàkò vò i a ku, káa i-nambeè tí nó náa Mbírì je sínò nó, a bà 'de 'válá ñinó mbe cee lá nó, ta bà 'vala toko ta Bìndi-Mbírì tí Jézù, tí Mbe tí ndoo.

Ìbìráyò 9:27 Mbírì cu ku mì gbí tú ndâ 'duù 'dáá gî, máa, ndú 'dáá gî bà cì ta bà gbaànjé ngbé, má kózò gî, yì 'ví giì waa có mítí ndú.

Éfàsù 2:8,9 Mbírì táánò 'vala yo ta bà wu bà tee njembí yo mítí wó tí Mbírì 'do ká gbí 'dóó nambeè mì wó. Yo ka me wu'o ji yí má kózò gî, bìndi yí giì 'vala yo gbí kà có nò lá, a nambeè náa a Mbírì ká bàkà ji yo sínò. À má éno, 'bí 'duù gbí òkò tí yo mbe cè cè-'bì, máa, a yì ká 'vala tí yì nò wálá.



Rómà 10:9,10 Tacó yo má 'dè có ta nje yo máa, Jézù a Mbe tí yo, bìndi yo giì ùnje ta njembí yo máa, Mbíri 'vala ndi wó 'do gbí muu'dú wó gî, Mbíri bà 'vala yo 'do gbí ndâ vò i gî. Tacó Mbíri kû bàkà 'duù tí jáá 'duù kùro wó tí Mbíri 'do gbí có bà tee njembí 'duù tí nò mítí Bìndi-Mbíri. Bìndi yí giì 'vala 'duù 'do gbí vò i 'do gbí bà 'dè yúco máa, Jézù a Bìndi-Mbíri.

Jòvànì 3:16,17 Tacó Mbíri zè ndâ 'duù muu to tí nó nìkì ngé ma. Tacó éno, yí giì je gbèe 'Viì mì wó ji ndú. Mbíri je gbèe 'Viì mì wó ji ndâ 'duù, tacó wàa, ndâ 'duù ñinó mbe ùnje gítí wó nó 'ví giři'o lá. Ndú delè 'ví 'de ta 'vála ñinó mbe cee lá nô. Mbíri tuu 'Viì mì wó gí muu to tí nó me tacó bà waa có mítí ndâ 'duù lá. Yí tuu yí a i tacó bà 'vala ndâ 'duù.



1 Jòvànì 5:11-13 Yúcó tí nò éno máa, Mbírì je 'válá ñinó mbe cee lá nó jì ndoo gî. Káa ɾèngbó 'válá tí nò a 'Viì mì wó tí Mbírì. 'Viì-mì-Mbírì má kuu ta 'duù, 'válá kuu ta 'duù tí nò. Káa 'Viì-mì-Mbírì má ta 'duù wálá, 'válá ta 'duù tí nò wálá.

Ye cu ndâ có tí nò 'dáá gî jì yo tí ndâ mbe ùnje gítí 'Viì-mì-Mbírì, tacó wàa yo 'ví ñò tí ni éno máa, 'válá ñinó mbe cee lá nó kuu ta yo.



Màtéyò 8-9; Máriaò 1-2, 4; Lúkà 4, 8; Jòvànì 2

Storyline by: Edward D. Hughes

Illustrated by: Byron Unger, Lazarus
and Alastair Paterson

Adapted by: E. Frischbutter; Sarah S.

Ndogo NT (ndz) © 2001, Wycliffe Bible Translators, Inc. All
rights reserved.

<https://live.bible.is/bible/NDZWBT/MAT/1>

©2025 Bible for Children, Inc.

www.M1914.org

www.bibleforchildren.org

